



சட்டத்தை முடக்கி வைக்க அதிகாரமில்லை!

## தமிழ்நாடு ஆளுநருக்கு உச்சநீதிமன்றம் சரமாரி கேள்வி!

புதுடெல்லி, டிச. 2 - தமிழ்நாடு சட்டமன்றத்தில் மீண்டும் நிறைவேற்றி அனுப்பிவைக்கப்பட்ட 10 மசோதாக்களை குடியரசுத் தலைவருக்கு ஆளுநர் அனுப்பிவைத்ததை உச்சநீதிமன்றம் நிராகரித்துவிட்டது. மசோதாக்கள் தொடர்பாக முதலமைச்சரை அழைத்துப்பேசி, டிசம்பர் 11ஆம் தேதிக்கு முன்னதாக ஆளுநர் முடிவெடுக்க வேண்டும் என்று உச்சநீதிமன்றம் உத்தரவு பிறப்பித்துள்ளது.

சட்டப்பேரவையில் நிறைவேற்றி அனுப்பிய மசோதாக்களுக்கு ஒப்புதல் தராத ஆளுநர் ஆர்.என்.ரவிக்கு எதிராக தமிழ்நாடு அரசு தாக்கல் செய்த மனு உச்சநீதிமன்ற தலைமை நீதிபதி சந்திரகூட அமர்வில் நடைபெற்று வருகிறது. கடந்த 20 ஆம் தேதி இந்த



வழக்கு விசாரணைக்கு வந்தபோது, மசோதாக்களுக்கு ஒப்புதல் அளிக்கும் விவகாரத்தில் 2 ஆண்டுகளாக ஆளுநர் என்ன செய்துகொண்டிருந்தார், வழக்குத் தொடரும் வரை ஏன் தாமதம் செய்தார் என்று நீதிபதிகள் கேள்வி எழுப்பினர்.

தமிழ்நாடு அரசு கடந்த 18 ஆம் தேதி மீண்டும் நிறைவேற்றி அனுப்பிய பத்து மசோதாக்கள் மீது எப்போது முடிவெடுக்கப்படும் என்பதை டிசம்பர்

ஒன்றாம் தேதி தெரிவிக்கும்படி உச்சநீதிமன்றம் கூறி இருந்தது. இந்நிலையில், இந்த வழக்கு நேற்று மீண்டும் விசாரணைக்கு வந்தது. தமிழ்நாடு அரசு சார்பில் மூத்த வழக்கறிஞர்கள் அபிஷேக் சிங்வி, வில்சன் ஆகியோர் ஆஜராகி வாதிட்டனர்.

தமிழ்நாடு அரசின் 10 மசோதாக்களை குடியரசுத் தலைவருக்கு அனுப்பிவைத்திருப்பதாக ஆளுநர் தரப்பில் தெரிவிக்கப்பட்டது. சட்டமன்றம் மீண்டும் நிறைவேற்றி அனுப்பிய 10 மசோதாக்களை குடியரசுத் தலைவருக்கு ஆளுநர் அனுப்பியது அரசியல் சாசனத்திற்கு எதிரானது என்றும், சட்டமன்றம் மீண்டும் நிறைவேற்றி அனுப்பினால் அதற்கு ஆளுநர் ஒப்புதல் வழங்க வேண்டும் என்றுதான் அரசியல் சாசனம் கூறியுள்ளது என்

றும் தமிழ்நாடு அரசு வாதிட்டது. 10 மசோதாக்களை குடியரசுத் தலைவருக்கு அனுப்பிய விவரத்தை நேற்று (30.11.2023) மாலைதான் அரசுக்கு ஆளுநர் தெரிவித்தார் என்று தமிழ்நாடு அரசு தரப்பில் தெரிவிக்கப்பட்டது.

நீதிமன்றத்தில் வழக்கு விசாரணைக்கு வருவதற்கு முதல் நாள் தான் ஆளுநர் செயல்படுகிறார் என்றும் தமிழ்நாடு அரசு சார்பில் ஆஜரான வழக்கறிஞர்கள் வாதிட்டனர். ஆளுநர் ஆர்.என்.ரவியின் செயல் அரசியல் சாசனப் பிரிவு 200க்கு எதிரானது என்றும் தமிழ்நாடு அரசு குற்றஞ்சாட்டியது.

கடந்த முறை சட்டமன்றத்திற்கு திருப்பி அனுப்பிய ஆளுநர், தற்போது அதே மசோதாக்களை ஏன் குடியரசுத்

தலைவருக்கு அனுப்பி இருக்கிறார்? என்று நீதிபதிகள் கேள்வி எழுப்பினர்.

ஒரு முறை சட்டமன்றத்துக்கு திருப்பி அனுப்பிய மசோதாவை மீண்டும் நிறைவேற்றினால் அதனை குடியரசுத் தலைவருக்கு அனுப்ப முடியுமா? என்றும் நீதிபதிகள் வினவினர். Withheld assent என்று முன்பு முடிவெடுத்த ஆளுநர், தற்போது ஏன் குடியரசுத் தலைவருக்கு அனுப்ப வேண்டும் என்று கேள்வி எழுப்பிய நீதிபதிகள், இந்த விவகாரத்தில் ஆளுநர் ஆர்.என்.ரவி குழப்பத்தில் உள்

எது தெரிகிறது என்று குறிப்பிட்டனர். மசோதாக்கள் விவகாரத்தில் 3 முடிவுகள் எடுக்கத்தான் ஆளுநருக்கு அரசியல் சாசனம் உரிமை வழங்கி உள்ளது சட்டத்தை செயலிழக்கச்செய்யவோ, முடக்கி வைக்கவோ ஆளுநருக்கு அதிகாரம் இல்லை

ஆளுநர் தேர்ந்தெடுக்கப்பட்டவர் கிடையாது : ஒன்றிய அரசால் நியமிக்கப்பட்டவர் அரசியல் சாசனத்திற்கு ஏற்ப ஆளுநர் செயல்பட வேண்டும் இந்த விவகாரத்தில் ஆளுநர் உரிய

ஆலோசனை நடத்தி மசோதாக்கள் மீது முடிவெடுக்க வேண்டும் என்று உத்தரவு பிறப்பித்தனர்.

அப்போது, முதலமைச்சர் சென்று ஆளுநரை சந்திக்க வேண்டும் என்று அட்டர்னி ஜெனரல் கோரிக்கைவிடுத்தார். இந்த கோரிக்கையை நிராகரித்த நீதிபதிகள், ஆளுநர் ஆர்.என்.ரவி, முதலமைச்சரை அழைத்து மசோதாக்கள் தொடர்பாக ஆலோசனை நடத்தி முடிவெடுக்க வேண்டும் என்று உத்தரவு பிறப்பித்தனர்.

வழக்கின் அடுத்த விசாரணையை வரும் 11ஆம் தேதிக்கு ஒத்திவைத்த நீதிபதிகள், 10 மசோதாக்கள் தொடர்பாக டிசம்பர் 11ஆம் தேதிக்கு முன்னதாக ஆளுநர் முடிவெடுக்க வேண்டும் என்று உத்தரவு பிறப்பித்தனர்.

**ஆளுநர் ஆர்.என்.ரவிக்கு உச்சநீதிமன்றம் சரமாரி கேள்வி**

கடந்த முறை சட்டமன்றத்திற்கு திருப்பி அனுப்பிய ஆளுநர்.. அதே மசோதாக்களை ஏன் குடியரசுத் தலைவருக்கு அனுப்பி இருக்கிறார்? உச்சநீதிமன்றம் 10 மசோதாக்களை ஆளுநர் ஏன் குடியரசுத் தலைவருக்கு அனுப்பிவைத்தார்? உச்சநீதிமன்றம் ஆளுநர் ஆர்.என்.ரவியின் செயல் அரசியல் சாசனத்திற்கு எதிரானது ஆளுநர் குழப்பத்தில் உள்ளார் சட்டத்தை செயலிழக்கச்செய்ய ஆளுநருக்கு அதிகாரம் இல்லை ஆளுநர் மக்களால் தேர்ந்தெடுக்கப்பட்டவர் கிடையாது ஆளுநர் என்பவர் ஒன்றிய அரசால் நியமிக்கப்பட்டவர் உச்சநீதிமன்றம் அரசியல் சாசனத்திற்கு ஏற்ப ஆளுநர் செயல்பட வேண்டும் - என்று உச்சநீதிமன்றம் தெரிவித்தது.

சட்டமன்றம் மீண்டும் நிறைவேற்றி அனுப்பிய 10 மசோதாக்களை குடியரசுத் தலைவருக்கு ஆளுநர் அனுப்பியது அரசியல் சாசனத்திற்கு எதிரானது த சட்டமன்றம் மீண்டும் நிறைவேற்றி அனுப்பினால் அதற்கு ஆளுநர் ஒப்புதல் வழங்க வேண்டும் என்றுதான் அரசியல் சாசனம் கூறியுள்ளது 10 மசோதாக்களை குடியரசுத் தலைவருக்கு அனுப்பிய விவரத்தை நேற்று மாலைதான் அரசுக்கு ஆளுநர் தெரிவித்தார் நீதிமன்றத்தில் வழக்கு விசாரணைக்கு வருவதற்கு முதல் நாள் தான் ஆளுநர் செயல்படுகிறார் ஆளுநர் ஆர்.என்.ரவியின் செயல் அரசியல் சாசனப் பிரிவு 200க்கு எதிரானது என்று தமிழ்நாடு அரசு வாதிட்டது.

முடிவை எடுக்க வேண்டும் என்று உச்சநீதிமன்ற நீதிபதிகள் தெரிவித்தனர்.

மசோதாக்களை நிறுத்தி வைக்க ஆளுநருக்கு தனிப்பட்ட அதிகாரம் இருக்கிறதா? என்றும் உச்சநீதிமன்றம் கேள்வி எழுப்பினர். ஆளுநருக்கு அரசுடன் கருத்து வேறுபாடுகள் இருக்கலாம் அதற்காக சட்ட மசோதாக்களை முடக்கி வைக்க முடியாது என்றும் உச்சநீதிமன்ற நீதிபதிகள் குறிப்பிட்டனர்.

10 மசோதாக்களை குடியரசுத் தலைவருக்கு ஆளுநர் தெரிவித்தார் நீதிமன்றத்தில் வழக்கு விசாரணைக்கு வருவதற்கு முதல் நாள் தான் ஆளுநர் செயல்படுகிறார் ஆளுநர் ஆர்.என்.ரவியின் செயல் அரசியல் சாசனப் பிரிவு 200க்கு எதிரானது என்று தமிழ்நாடு அரசு வாதிட்டது.



சேலத்தில் 2வது இளைஞர் அணி மாநாட்டினையொட்டி கழக இளைஞரணியினர் மேற்கொண்ட இருசக்கர வாகனப் பிரச்சார பேரணி சேலம் மாநாட்டுத் திடலில் நிறைவு பெற்றது. நிறைவு விழா நிகழ்வில் மாநாட்டுத் திடலில் நமது தி.மு.க. ரைடர்கள் தங்களது இரு சக்கர வாகனங்களைக் கொண்டு “மாநில உரிமை மீட்போம்” என்ற முழக்கத்தினை நிலத்தில் அமைத்ததன் கமுகுப் பார்வை. அந்த முழக்க வாகன அமைப்பின் முன் நின்று கழக முதன்மைச் செயலாளர் உள்ளாட்சித் துறை அமைச்சர் கே.என்.நேரு, இருசக்கர வாகன பிரச்சாரக் குழு ஒருங்கிணைப்பாளர் அ.ராஜா தமிழ்மாறன், சேலம் கிழக்கு மாவட்டக் கழக செயலாளர் எஸ்.ஆர்.சிவலிங்கம், சேலம் மத்திய மாவட்டக் கழக செயலாளர் இரா.இராஜேந்திரன், சேலம் மேற்கு மாவட்ட கழக செயலாளர் டி.எம்.செல்வகணபதி மற்றும் இளைஞரணி, மாணவரணி, நிர்வாகிகள் கலந்துகொண்டு முழக்கமிட்டனர்.

கழக இளைஞர் அணிச் செயலாளர்

இளைஞர் நலன் (ம) விளையாட்டு மேம்பாட்டுத்துறை அமைச்சர்

இளந்தலைவர் - மாண்புமிகு

**உதுயநிதி ஸ்டாலின்**

அவர்களின் பிறந்தநாள் விழாவை முன்னிட்டு

கடலூர் சட்டமன்றத் தொகுதியில்

சிறப்பு மருத்துவர்கள் பங்குபெறும்

**கட்டளைவில்லா**

மாபெரும் பொது மருத்துவம்

(ம) கண் மருத்துவ முகாம்

நாள் : 2-12-2023, சனிக்கிழமை, காலை 8 மணிமுதல் மதியம் 1 மணிவரை

இடம் : ஊராட்சி ஒன்றிய நடுநிலைப்பள்ளி, உண்ணாமலைச்செட்டிசாவடி, கடலூர்.

மாண்புமிகு

**எம்.ஆர்.கே.பன்னீர்செல்வம்** B.Sc., B.L.,

வேளாண்மை - உழவர் நலத்துறை அமைச்சர்

கடலூர் கிழக்கு மாவட்டக் கழகச் செயலாளர்

**அஞ்சலித் திருவிழா**

மருத்துவ முகாம் துவக்கி வைப்பார்

**திருமிகு.கோ.ஜயப்பன்** M.A., M.L.A.

கடலூர் சட்டமன்ற உறுப்பினர்

**கண் மருத்துவம்**

- கண்ணில் புரை
- கிட்டப்பார்வை
- தூரப்பார்வை
- தலைவலி
- கண்ணில் நீர்வடிதல்
- சதை வளர்ச்சி
- கண்ணில் நீர் அழுத்தம்

**பொது மருத்துவம்**

- பொது மருத்துவம்
- பொது தடுவை சிகிச்சை
- எலும்பு மூட்டு அறுவை சிகிச்சை
- மகனீர் மருத்துவம்
- காது, மூக்கு, அறுவை சிகிச்சை
- குழந்தைகள் மருத்துவம்
- கண் அறுவை சிகிச்சை
- தோல் மருத்துவம்
- மேல்சிகிச்சை மருத்துவம்

சிகிச்சைக்கு பரிந்துரைக்கப்பட்ட அனைவருக்கும் தங்குமிடம், உணவு, மருத்துவ பரிசோதனை, இரத்த பரிசோதனை, ECG, அஸ்ட்ரா சவுண்ட், ஸ்கேன் முழுவதும் இலவசம்

அனைவரும் பங்கேற்று பயன்பெறுமாறு கேட்டுக்கொள்கிறோம்.

தலைவர் : **Dr.பிரவின் ஜயப்பன்** M.S., (Ortho)